

ఆదిత్యహృదయ స్తోత్రమ్

తతో యుద్ధ పరిశ్రాంతం సమరే చింతయా స్థితమ్ |  
రావణం చాగ్రతో దృష్ట్వా యుద్ధాయ సముపస్థితమ్ || 1  
దైవతైశ్చ సమాగమ్య ద్రష్టుమభ్యాగతో రణమ్ |  
ఉపాగమ్యబ్రవీద్రామం అగస్త్యో భగవాన్పషిః || 2.  
రామ రామ మహాబాహో శృణు గుహ్యం సనాతనమ్ |  
యేన సర్వానరీన్ వత్స సమరే విజయిష్యసి || 3  
ఆదిత్యహృదయం పుణ్యం సర్వశత్రు వినాశనమ్ |  
జయావహం జపేన్నిత్యం అక్షయం పరమం శివమ్ || 4.  
సర్వమంగళ మాంగళ్యం సర్వపాప ప్రణాశనమ్ |  
చింతాశోక ప్రశమనం ఆయుర్వర్ధన ముత్తమమ్ || 5.  
రశ్మిమంతం సముద్యంతం దేవాసుర నమస్కృతమ్ |  
పూజయస్వ వివస్వంతం భాస్కరం భువనేశ్వరమ్ || 6.  
సర్వదేవాత్మకో హ్యేష తేజస్వీ రశ్మిభావనః |  
ఏష దేవాసురగణాన్ లోకాన్ పాతి గభస్తిభిః || 7  
ఏష బ్రహ్మచ విష్ణుశ్చ శివస్కందః ప్రజాపతిః |  
మహేంద్రో ధనదః కాలో యమస్సోమో హ్యపాంపతిః || 8.  
పితరో వసవస్సాధ్యా హ్యశ్వినౌ మరుతో మనుః |  
వాయు ర్వహ్నిః ప్రజా ప్రాణా ఋతుకర్తా ప్రభాకరః || 9.  
ఆదిత్య స్సవితా సూర్యః ఖగః పూషా గభస్తిమాన్ |  
సువర్ణ సదృశో భానుః స్వర్ణ రేతా దివాకరః || 10.  
హరిదశ్యః సహస్రార్చిః సప్తసప్తి ర్మరీచిమాన్ |  
తిమిరోన్మథనశ్శంభు స్త్వష్టా మార్తాండ అంశుమాన్ || 11.  
హిరణ్యగర్భ శ్శిశిర స్తపనో భాస్కరో రవిః |  
అగ్నిగర్భోదితేః పుత్రః శంఖశ్శిశిరనాశనః || 12.  
వ్యోమనాథస్తమోభేదీ ఋగ్యజుస్సామపారగః  
ఘనవృష్టిరపాం మిత్రో వింధ్య వీధీ ప్లవంగమః || 13  
ఆతపీ మండలీ మృత్యుః పింగళః సర్వతాపనః |  
కవిర్విశ్వో మహాతేజా రక్తస్సర్వ భవోద్భవః || 14.  
నక్షత్ర గ్రహతారాణాం అధిపో విశ్వభావనః |  
తేజసామపి తేజస్వీ ద్వాదశాత్మన్ నమోస్తుతే || 15.  
నమః పూర్వాయ గిరయే పశ్చిమే గిరయే నమః |  
జ్యోతిర్గణానాం పతయే దినాధిపతయే నమః || 16.

జయాయ జయభద్రాయ హర్యశ్వాయ నమోనమః ।  
 నమోనమః సహస్రాంశో ఆదిత్యాయ నమోనమః ॥ 17.  
 నమ ఉగ్రాయ వీరాయ సారంగాయ నమోనమః ।  
 నమః పద్మప్రభోదాయ మూర్తాండాయ నమోనమః ॥ 18.  
 బ్రహ్మేశానాచ్యుతేశాయ సూర్యాయాదిత్యవర్చసే ।  
 భాస్వతే సర్వభక్షాయ రౌద్రాయ వపుషే నమః ॥ 19.  
 తమోఘ్నాయ హిమఘ్నాయ శత్రుఘ్నాయా మితాత్మనే ।  
 కృతఘ్నఘ్నాయ దేవాయ జ్యోతిషాం పతయే నమః ॥ 20.  
 తప్తచామీకరాభాయ వహ్నయే విశ్వకర్మణే ।  
 నమస్తమోభినిఘ్నాయ రుచయే లోకసాక్షిణే ॥ 21.  
 నాశయత్యేష వై భూతం తదేవ సృజతి ప్రభుః ।  
 పాయత్యేష తపత్యేష వర్షత్యేష గభస్తిభిః ॥ 22.  
 ఏషః సుప్తేషు జాగర్తి భూతేషు పరినిష్ఠితః ।  
 ఏష ఏవాగ్నిహోత్రం చ ఫలం చైవాగ్నిహోత్రిణామ్ ॥ 23.  
 వేదాశ్చ క్రతవశ్చైవ క్రతూనాం ఫలమేవచ ।  
 యాని కృత్యాని లోకేషు సర్వ ఏషః రవిః ప్రభుః ॥ 24.  
 వినమాపత్సు కృచ్ఛేషు కాంతారేషు భయేషు చ ।  
 కీర్తియన్ పురుషః కశ్చిన్నావసీదతి రాఘవ ॥ 25.  
 పూజయస్వైవనమేకాగ్రో దేవదేవం జగత్పతిమ్ ।  
 ఏతత్త్రిగుణితం జప్త్వా యుద్ధేషు విజయిష్యసి ॥ 26.  
 అస్మిన్ క్షణే మహాబాహో రావణం త్వం వధిష్యసి ।  
 ఏవముక్త్యా తదాగస్త్యో జగామ చ యథాగతమ్ ॥ 27.  
 ఏతచ్ఛ్రుత్వా మహాతేజా నష్టశోకో భవత్తదా ।  
 ధారయామాస సుప్రీతో రాఘవః ప్రయతాత్మవాన్ ॥ 28.  
 ఆదిత్యం ప్రేక్ష్య జప్త్వాతు పరం హర్షమవాప్తవాన్ ।  
 త్రిరాచమ్య శుచిర్భూత్వా ధనురాదాయ వీర్యవాన్ ॥ 29.  
 రావణం ప్రేక్ష్య హృష్టాత్మా యుద్ధాయ సముపాగమత్ ।  
 సర్వయత్నేన మహతా వధేతస్య ధృతోభవత్ ॥ 30.  
 అథ రవిరవదన్నిరీక్ష్య రామమ్ ముదితమనాః పరమం ప్రహృష్యమాణః  
 నిశిచరపతి సంక్షయం విదిత్వా సురగణ మధ్యగతో వచస్త్వరేతి ॥31